

# وفاق کے زیر انتظام پاکستان کے قبائلی علاقہ جات: تاریخ کے آئینے میں

\* پروفیسر ڈاکٹر غلام قاسم مراد

عدنان نیصل\*\*

الاطاف اللہ\*\*\*

## Abstract

Federally Administered Tribal Areas are integral parts of the state of Pakistan. The north western borderland of Pakistan along with Durand Line, consisting of seven political agencies and six frontier regions, is known as Federally Administered Tribal Areas (FATA). After partition, the state of Pakistan while keeping intact the colonial legacy continued the special status of these areas. FATA as a political administration is an arrangement for the exigencies and requirement of the Grand Game. It did serve the Empire and the post-colonial structures with its defensive utility. It served to play its role in defence of British India and proved to be a strong bulwark against the Russian expansionism towards warm waters. It also

\* ڈاکٹر، ہائی ایجوکیشن چیچرز ٹریننگ اکیڈمی، (HETTA)، حیات آباد، پشاور۔

\*\* ہفس مینجر، ڈسڑک ریکسٹر کشن یونٹ بگرام، پاؤش اتحد کونک ریکسٹر کشن، اینڈر سکولیٹیشن ایجنسی، خیبر پختونخوا۔

\*\*\* پی اچ ڈی سکالر، ایسا ٹیڈی سٹر (رши، چاننا اینڈ سٹرل ایشیاء)، یونیورسٹی آف پشاور و ریسرچ فیلو،

قوی ادارہ برائے تحقیق تاریخ و ثقافت، قائد اعظم یونیورسٹی، اسلام آباد۔

played its role in the Afghan war and in the post-war scenario. It had its role in the post-9/11 regional situation which culminated into the American invasion of Afghanistan. But the post-invasion consolidation in Afghanistan has created a new situation due to which the overall context of the Grand Game has experienced radical changes that has changed the whole perspective of regional politics. It seems that American presence in Afghanistan has given birth to a new centre of power that may have different ramification for the old colonial structures like FATA.

دفاق کے زیر انتظام پاکستان کے قبائلی علاقہ جات کو مختصرًا اور عام اصطلاح میں فاتا (FATA) کے نام سے جانا جاتا ہے۔ جغرافیائی اعتبار سے فاتا ۲۷۰۰ مربع کلو میٹر پر محیط پاک-افغان سرحد پر واقع ایک تنگ پٹی کی مانند ہے۔ فاتا کے شمال اور مشرق میں صوبہ خیبر پختونخوا، جنوب میں صوبہ بلوچستان، جنوب مشرق میں صوبہ پنجاب جبکہ مغرب میں ملک افغانستان واقع ہے۔<sup>۲</sup> نیز فاتا کے شمال میں خیبر پختونخوا کے ضلع لوڑ دیر جبکہ مشرق میں بلوں، ڈیرہ اسماعیل خان، کرک، کوہاٹ، لکھی مردود، ملاکنڈ، چارسده اور پشاور کے اضلاع کے ساتھ ملا ہوا ہے۔ جنوب مشرق میں فاتا صوبہ پنجاب کے ضلع ڈیرہ غازی خان جبکہ جنوب میں صوبہ بلوچستان کے ضلع ژوب اور موئی خیل کے ساتھ جا ملتا ہے۔<sup>۳</sup>

فاتا سات قبائلی ایجنسیوں اور چھ سرحدی علاقوں (Frontier Regions) پر مشتمل ہے۔ سات قبائلی ایجنسیوں کے نام باجوڑ، خیبر، کرم، مہمند، شمالی وزیرستان، اور کرذی اور جنوبی وزیرستان ایجنسی ہیں۔ جبکہ ایف آرز یعنی فرنٹیر رجسٹر یا سرحدی علاقے ہوں، ڈیرہ اسماعیل خان، کوہاٹ، لکھی مردود، پشاور اور ٹانک کے اضلاع ساتھ فسلک ہیں۔ اور کرذی ایجنسی کے علاوہ باقی تمام قبائلی ایجنسیاں افغانستان کے ساتھ مشترک سرحد رکھتے ہیں۔<sup>۴</sup> شمال اور مغرب میں فاتا اور صوبہ خیبر پختونخوا دونوں ملکوں افغانستان کے نو صوبوں کی ایک زنجیر یعنی صوبہ نورستان، گز، بنگر ہار، خوست، پکتیکا، زابل، قندھار، بهمند اور نیروز سے فسلک ہے اور ان تمام صوبوں کی اکثریت پختون آبادی پر مشتمل ہے۔<sup>۵</sup> مردم شماری ۱۹۹۸ء کے مطابق فاتا کی

آبادی ۳.۱۳۸ ملین ہے جو کہ پاکستان کی کل آبادی کا ۲.۷ فیصد بنتا ہے۔ تاہم ان علاقوں کی موجودہ آبادی تقریباً ۵.۳ ملین تصور کی جاتی ہے۔ اگرچہ فاثا میں آباد لوگوں کا تعلق اکثر و پیشتر پختون نسل سے ہے تاہم دوسرے مذاہب کے لوگ یعنی سکھ اور ہندو بھی ایک محدود تعداد میں فاثا میں آباد ہیں۔<sup>۶</sup>

### باجوڑ ایجنسی

باجوڑ ایجنسی رقبے کے لحاظ سے فاثا کی سب سے چھوٹی ایجنسی ہے جس کا رقمہ ۱۴۹۰ مارچ کو میٹر ہے۔ اسے کیم ڈسمبر ۱۹۷۳ء کو ایجنسی کا درجہ دے دیا گیا اور اس کا ہیڈکوارٹر خار مقرر ہوا۔<sup>۷</sup> یہ شمال مشرق میں خیبر پختونخوا کے ضلع دری سے نسلک ہے جبکہ شمال مغرب میں افغانستان کی ساتھ ملا ہوا ہے۔ باجوڑ ایجنسی جنوب مشرق میں ضلع مانکنڈ اور جنوب مغرب میں مہمند ایجنسی سے جا ملتا ہے۔ ناوگانی اور بارگنگ اس قبائلی ایجنسی کی دو بڑی اور نمایاں وادیاں ہیں جو اوپنے پہاڑوں کے دامن میں واقع ہیں۔ اس پہاڑی سلسلے کا بلند ترین نقطہ تین ہزار میٹر ہے۔ باجوڑ ایجنسی کا کل زیر کاشت رقمہ ۷۳۱۲۷ ہیکٹرز ہے جبکہ ۵۳۹۱۳ ہیکٹرز زمین بخیر ہے۔ اس کا سیرابی رقمہ ۱۹۵۲۲ ہیکٹرز جبکہ غیر سیرابی رقمہ ۵۳۵۹۷ ہیکٹرز پر مشتمل ہے۔ اس ایجنسی میں واقع جنگلات ایک اندازے کے مطابق ۳۰۱۷۵ ایکٹر رقبہ پر پھیلے ہوئے ہیں۔ انتظامی اعتبار سے باجوڑ ایجنسی کو سات تحصیلوں میں تقسیم کیا گیا ہے یعنی تحصیل بارگنگ، چرکنہ، خار، ماموند، ناوگانی، سالارزی اور اتمان خیل۔ سالارزی کی شاخ کی مزید مختلف ذیلی شاخوں میں درجہ بندی کی گئی ہے جیسا کہ برام خیل یا خان خیل اور ابراهیم خیل وغیرہ۔ مردم شماری ۱۹۹۸ء کے مطابق باجوڑ ایجنسی کی آبادی تقریباً ۵.۵۹۵ ملین ہے۔<sup>۸</sup>

### خیبر ایجنسی

اس قبائلی ایجنسی کا قیام ۱۸۷۹ء میں عمل میں لاایا گیا۔<sup>۹</sup> خیبر ایجنسی جغرافیائی لحاظ سے اہمیت کا حال ہے۔ دریائے کابل اور سلسلہ کوہ سفید خیبر ایجنسی کے شمال میں، مہمند ایجنسی

شمال مشرق پشاور مشرق، کرم ایجنسی مغرب میں جبکہ افغانستان شمال مغرب اور اور کزئی ایجنسی جنوب میں واقع ہے۔ اس ایجنسی کا کل رقبہ ۲۵۷۶ مربع کلومیٹر ہے۔ دوہرہ خبر تاریخی اعتبار سے خاصی اہمیت کا حامل دوہرہ اسی ایجنسی کا ایک اہم حصہ ہے اس کی لمبائی ۸۰ کلومیٹر ہے اور اونچائی ۳۸۷۰ فٹ ہے۔ دریائے باڑہ، چوڑ اور خیر نلہ اس ایجنسی کے تین بڑی ندیاں ہیں جو خیر ایجنسی سے گزر کر بالآخر پشاور میں داخل ہوتے ہیں۔ سنگلاخ پہاڑ اور بھر زمین اس کی خصوصیات گردانے جاتے ہیں۔ اس میں میدانی علاقے کے علاوہ کئی زیر کاشت رقبہ اور دلکش وادیاں مثلاً باڑہ، بازار، میدان اور وادی راجگال بھی واقع ہیں۔<sup>۱۰</sup>

خیر ایجنسی کے سماجی خدوخال سے ظاہر ہوتا ہے کہ یہاں پر چار ہڑے قبیلے یعنی آفریدی، شنواری، ملا گوری اور ہلمنی آباد ہے۔ آفریدی قبیلہ مزید مختلف شاخوں اور ذیلی شاخوں مثلاً آدم خیل، آکا خیل، کمر خیل، کبر خیل، کوکی خیل ملک دین خیل، سپہ اور ذکا خیل میں منقسم ہے۔ اس طرح ہلمنی قبیلہ، شمشیر خیل، خلیم زئی اور کم ہلمنی جبکہ ملا گوری قبیلہ آدم خیل اور اسماعیل خیل اور شنواری قبیلہ علی شر خیل وغیرہ میں تقسیم ہے۔<sup>۱۱</sup> خیر ایجنسی کی آبادی تقریباً ۵۲۰ ملین ہے۔<sup>۱۲</sup>

### کرم ایجنسی

کرم ایجنسی کا قیام ۱۸۹۲ میں عمل میں لایا گیا۔ اس کا کل رقبہ ۳۳۸۰ مربع کلومیٹر ہے۔ جغرافیائی لحاظ سے یہ ایجنسی شمال اور مغرب میں ہمسایہ ملک افغانستان سے، مشرق میں خیر اور اور کزئی ایجنسی، جنوب مشرق میں خیر پختونخوا کے ضلع کوہاٹ سے جبکہ جنوب میں شمالي وزیرستان ایجنسی سے جا ملتا ہے۔ طوری اور بگش کرم ایجنسی کے دو ہڑے اور اہم قبیلے ہیں جبکہ دوسرے نبتا چھوٹے قبیلے مثلاً علی شیر زئی، منگل، موزی، مقبل، پاڑہ چکنی، سید اور زینعت بھی کرم ایجنسی میں عرصہ دراز سے آباد ہیں۔ شیعہ اور سنی برادری کا ایک ہی ایجنسی (گرم) میں آباد ہونا اسی ایجنسی کا خاصہ ہے۔<sup>۱۳</sup>

کرم ایجنسی کو تین حصوں میں یعنی اپر، سترل اور لوڑ کرم میں تقسیم کیا گیا ہے۔ اپر

دفاق کے زیر انتظام پاکستان کے قبائلی علاقوں جات: تاریخ کے آئینے میں ॥

گرم کی ۸۰ فی صد آبادی شیعہ برادری پر مشتمل ہے۔ جبکہ سترل گرم میں ۹۵ فی صد سُنی برادری آباد ہے اور اسی طرح سُنی برادری لوڑ کرم میں بھی اکثریت میں ہے جن کی آبادی ۸۰ فی صد شمار کی جاتی ہے۔ اس ایجنسی کی کل آبادی تقریباً ۶۰،۰۰۰،۰۰۰ میں ۹۳۵ ہے۔<sup>۱۲</sup>

### مہمند ایجنسی

مہمند ایجنسی ۱۹۵۱ء میں قائم ہوئی۔ جغرافیائی اعتبار سے یہ ایجنسی شمال میں باجز ایجنسی، مشرق میں ضلع چارسدہ اور ملاکنڈ، جنوب مشرق میں پشاور جبکہ جنوب اور مغرب میں بالترتیب خیر ایجنسی اور افغانستان سے ملتی ہے۔ اس کا کل رقبہ ۲۲۹۶ کلومیٹر ہے جبکہ اس کی آبادی تقریباً ۳۰ ملین ہے۔ ۱۹۵۱ء سے قبل اس ایجنسی کا انتظامی دیکھ بھال پولیسکل ایجنسٹ خیر کرتا تھا۔ مہمند ایجنسی پڑوی ملک افغانستان کے ساتھ ۲۸ کلومیٹر سرحد رکھتا ہے۔ دریائے کابل خیر اور مہمند ایجنسی کے درمیان ایک قدرتی سرحد کا کام سرانجام دیتا ہے۔ گنداؤ خواہ، دریائے کابل اور دریائے سوات تینوں مہمند ایجنسی سے ہو کر بالآخر ضلع چارسدہ میں داخل ہوتے ہیں۔<sup>۱۵</sup> اس ایجنسی میں مقیم لوگوں کا تعلق حیلہ زی، موئی خیل، صانی، تراکوئی اور اتمان خیل قبیلوں سے ہیں۔<sup>۱۶</sup>

### شمالی وزیرستان ایجنسی

اس قبائلی ایجنسی کا قیام ۱۹۱۰ء میں عمل میں لایا گیا۔ اس ایجنسی کا رقبہ ۷۲۰۷ مربع کلومیٹر ہے جبکہ اس کا صدر مقام میرانشاہ ہے۔ اس کے شمال میں ضلع ہنکو اور کرم ایجنسی، مشرق میں ضلع بنوں اور کرک جبکہ جنوب میں جنوبی وزیرستان ایجنسی اور مغرب میں افغانستان واقع ہے۔ اس ایجنسی میں آباد لوگوں کا تعلق داود، وزیر، سیدگی اور گورباڑ قبیلوں سے ہے۔ وزیر قبیلہ مزید دیگر شاخوں اور ذیلی شاخوں مثلاً طوری خیل، کابل خیل، مدا خیل، منظر خیل، بکہ خیل اور جانی خیل میں منقسم ہے۔ شمالی وزیرستان کی آبادی تقریباً ۳۶ ملین ہے۔<sup>۱۷</sup>

## اور کرزی ایجنسی

اور کرزی ایجنسی فاتا کی واحد قبائلی ایجنسی ہے جس کی سرحد ہمایہ ملک افغانستان کے ساتھ نہیں ملتی جبکہ باقی تمام قبائلی ایجنسیاں مذکورہ ملک کیساتھ مشترک سرحد رکھتی ہیں۔ اور کرزی ایجنسی شمال میں خیر ایجنسی، مشرق میں درہ آدم خیل، جنوب میں خیر پختونخوا کے ضلع ہنگو اور کوهات جبکہ مغرب میں کرم ایجنسی سے جا ملتی ہے۔<sup>۱۸</sup> اس ایجنسی کا قیام دسمبر ۱۹۷۳ء کو عمل میں لایا گیا۔ اس کا رقبہ ۱۵۸۳ مربع کلومیٹر ہے۔<sup>۱۹</sup> ۱۹۷۳ء سے پہلے یہ ایف آر کوهات کا حصہ تھا جس کی انتظامی دیکھ بھال ڈپٹی کمشنز کوهات کرتا تھا۔ مستورا اور خانگی طوئی دو بڑے پانی کے چشمے ہیں جو کہ مغرب میں واقع پہاڑی سے نکلتے ہیں اور آہستہ آہستہ مشرق کے طرف بہتی ہیں۔ اور کرزی اور دولت زی دو بڑے قبیلے اس ایجنسی میں مقیم ہیں۔ اس ایجنسی کی کل آبادی ۲۲۵.۰ ملین ہے۔<sup>۲۰</sup>


## جنوبی وزیرستان ایجنسی

جنوبی وزیرستان ایجنسی ۱۸۹۳ء میں قائم ہوئی۔ یہ رقبے کے اعتبار سے سب سے بڑی قبائلی ایجنسی ہے جس کا کل رقبہ ۲۶۰ مربع کلومیٹر ہے۔ یہ شمال میں شمالی وزیرستان ایجنسی، مشرق میں ضلع ڈیرہ اسماعیل خان، مغرب میں افغانستان جبکہ جنوب میں صوبہ بلوچستان کیساتھ ملتی ہے۔ ناک زام، شاہور اور گول بڑے دریا جبکہ دانا، زر میلان، پین اور بروان اس ایجنسی کے بڑے میدانی علاقوں ہیں۔ اس میں مختلف قبیلے مثلاً وزیر، محسود، دوتانی اور سلیمان خیل مقیم ہیں۔ اس کی کل آبادی تقریباً ۳۰.۳۰ ملین ہے۔<sup>۲۱</sup> دانا اور کانگورم اس ایجنسی کے دو مشہور قبیلے ہیں۔

ان ساتھ قبائلی ایجنسیوں کے علاوہ، فاتا میں چھ چھوٹے چھوٹے قبائلی زون جن کو سرحدی علاقے (FRs) کہتے ہیں بھی واقع ہے۔ یہ سرحدی علاقے جن اضلاع کے ساتھ ملتے ہیں ان اضلاع کے متعلقہ ڈپٹی کمشنز ان علاقوں کے انتظامی معاملات کو سنبھالتے ہیں۔<sup>۲۲</sup> ایف آر بنوں شمالی اور جنوبی وزیرستان، ضلع کرک اور بنوں کیساتھ ملا ہوا ہے۔ اس کا کل

رقبے ۸۷۷ مربع کلومیٹر جبکہ آبادی تقریباً ۰۲۰ ملین ہے۔ اس میں مقام آبادی کا تعلق زیادہ تر احمد زئی اور اممازی قبیلوں سے ہے۔ اس کی انتظامی امور کو نمائانے کیلئے ایک اسٹنٹ پولیسکل ایجنسٹ کو تعینات کیا گیا ہے جو کہ ڈپٹی کمشنر بنوں کے زیر گمراہی کام کرتا ہے ۲۲۔ ایف آر ڈیرہ اسماعیل خان کا کل رقبہ ۳۲۲۹ مربع کلومیٹر جبکہ آبادی تقریباً ۰۳۹ ملین ہے۔ اس میں دو بڑے قبیلے یعنی شیرانی اور اسٹرانہ آباد ہیں۔ ۲۳ یہ سرحدی علاقہ پنجاب کے ضلع ڈیرہ غازی خان، جنوبی وزیرستان ایجنسی، ڈیرہ اسماعیل خان اور بلوچستان کے ضلع ژوب سے ملتا ہے۔ مشہور پہاڑی تحت سلیمان اس علاقہ میں واقع ہے۔ اس کی انتظامی امور کو چلانے کی ذمہ داری ڈپٹی کمشنر ڈیرہ اسماعیل خان کوسونپی گئی ہے۔ ۲۴ سرحدی علاقہ یعنی ایف آر کوهات کا کل رقبہ ۳۶ مربع کلومیٹر جبکہ آبادی تقریباً ۰۸۸ ملین ہے۔ اس میں آباد لوگوں کا تعلق آخوروال، شیراکنی، تورچپر، حاداکنی اور زرغون خیل قبیلوں سے ہے۔ ۲۵ سرحدی علاقہ کلی مرودت ۱۳۲ مربع کلومیٹر پر مشتمل ہے اور اس کی آبادی تقریباً ۰۰۰ ملین ہے۔ اس میں آباد لوگوں کا تعلق زیادہ تر بھٹانی قبیلہ سے ہے۔ اس کا انتظامی دیکھ بھال ڈپٹی کمشنر کی مرودت کے ذمہ ہے۔ سرحدی علاقہ پشاور، خیر ایجنسی، ضلع کوهات، نوشہرہ اور پشاور سے منسلک ہے۔ اس کا کل رقبہ ۲۶۱ مربع کلومیٹر جبکہ آبادی تقریباً ۰۵۳ ملین ہے۔ اس میں آباد لوگوں کا تعلق اشوفیل، حسن خیل، خانہ کور اور یاسانی قبیلوں سے ہے۔ اس علاقے کا انتظامی دیکھ بھال پولیسکل ایجنسٹ خیر ایجنسی اور ڈپٹی کمشنر کوهات کے پسروں ہے۔ آخری سرحدی علاقہ ناک ہے جس کا کل رقبہ ۱۲۲۱ مربع کلومیٹر جبکہ آباد تقریباً ۰۰۲ ملین ہے۔ یہ جنوبی وزیرستان، ایف آر بنوں اور ضلع ڈیرہ اسماعیل خان سے منسلک ہے۔ اس علاقے میں آباد لوگوں کا تعلق ڈھنہ، ٹٹھے اور وارسپون قبیلوں سے ہے۔ ۲۶

### نقشه فاتا



**Source:** [www.fata.gov.pk](http://www.fata.gov.pk) (accessed on 12 June 2013)

### فاتا تاریخی حقوق کی روشنی میں ابتداء سے عہد حاضر تک

تمدنہ ہندوستان میں برطانوی سلطنت کے قیام پر ملک کا شمال مغربی سرحد جغرافیائی اعتبار سے مسلسل تبدیلی کے ایک عمل سے دو چار تھا۔ کیونکہ یہ مغل انتظامیہ کے مرکزی اقتدار سے براہ راست واسطہ کھو چکا تھا اور اُبھرتے ہوئے مختلف مقامی اور نوآبادیاتی

طاقتوں کے زیر اثر آیا تھا۔ سیاسی طور پر ملک میں کوئی موثر مرکزی اقتدار قائم نہیں تھا۔ جس نے غاصبوں اور لیسوں کے مختلف قانون شکن گروہوں کی نقل و حرکت کو موقع فراہم کیا جو ملک کے بالائی علاقوں سے دروں کے ذریعے ہندوستان کے میدانی علاقوں میں اترتے تھے۔ سماجی طور پر معاشرہ حالت خانہ بدوشی کے ایک دور سے گزر رہی تھی جو وسطی ایشیاء سے ہندوستان اور اس کے بر عکس خانہ بدوش نقل و حرکت میں تھی۔ خانہ بدوش کرنے یا گروہ اب تک منظم قبائلی ڈھانچوں میں تشکیل نہیں پا چکے تھے۔ لہذا یہ نہیں کہا جا سکتا کہ برطانوی نوآبادیاتی ارباب اختیار نے اس علاقے کے معاشرے کو حالت قبائلیت میں پایا۔ خانہ بدوش کنوں کو قبائلی اور اک ضرور تھا مگر معاشرہ ابھی قبائلی طرز پر منظم نہیں تھا اور خانہ بدوش نقل و حرکت روزمرہ کا معمول تھا۔ لوگوں کا یہ خانہ بدوش نقل و حرکت ہمیشہ کیلئے پر امن تھی اور اس کا ہندوستان کے سماجی ماحول پر کوئی منفی اثر نہیں تھا۔ اس نقل و حرکت کو آب و ہوا کی اور معاشی عوامل نے ہمیشہ کیلئے متحرک رکھا جیسا کہ اکثر خانہ بدوش کنوں نے اپنے مویشیوں کیلئے سر بز چ را گاہیں تلاش کرنے تھے جو ہندوستان اور وسطی ایشیاء میں آب و ہوا کی تبدیلیوں کی بدولت فروغ پا رہے تھے۔

یہ کہنا حیرت کی بات ہے کہ برطانوی سلطنت کے آمد پر خانہ بدوش معاشرہ تشدد کی طرف مائل ہونے لگا جس کا ہندوستان کے سیاست اور سماج پر دور رس سماجی، معاشی اور سیاسی اثرات مرتب ہوئے۔ ایک طرف ایسٹ انڈیا کمپنی، سکھوں اور مرہٹوں کی ابھرتی ہوئی طاقتوں اور دوسری طرف سلطنت مغلیہ کے بتدریج زوال نے ایک ایسی صورت حال پیدا کی تھی جس نے ملک میں تخت نشینی کیلئے جدوجہد کو تیز کر دیا۔ طاقت کا توازن متزلزل اور کھسکا تھا اور ہندوستان میں طاقت کے اس توازن کو مستحکم بنانے کیلئے ہیرونی قوتوں اور عناصر کی ضرورت تھی۔ یہ عناصر یا تو ہندوستان کے جنوب مشرقی ساحلوں یا پھر وسطی ایشیاء سے دروں کے ذریعے شمال مغربی سرحدوں کے اُس پار سے آ سکتے تھے۔

طاقت کے حصول کی اس جدوجہد میں فرانسیسیوں نے ہندوستان کے سمندری ساحلوں سے ایسٹ انڈیا کمپنی کی جبکہ منظم خانہ بدوش گروہوں نے وسطی ایشیاء سے نادر شاہ اور احمد

شاہ ابدالی کی نگرانی میں مرہٹوں اور سکھوں کی خلافت کی۔ ”گرینڈ گیم“ (Grand Game) کے ابتدائی مرحلے میں ہندوستان کے محیط گھیر شمال مغربی سرحدیں شدید سماجی، ثقافتی اور سیاسی تبدیلیوں سے دو چار تھی۔ جس نے اس خطے میں مستقل جمود، سماجی استمرار اور ثقافتی تہبیتی کے ایک نئے دور کا آغاز کیا۔ سلطی ایشیاء سے پر امن خانہ بدوش نقل و حرکت رفتہ رفتہ پر تشدد حملوں میں بدل گئی۔ سیاسی طور پر متحرک جاریت نے قدرتی موسمیاتی اور معاشی عوامل کی بدولت راجح خانہ بدوش نقل و حرکت کی جگہ لے لی۔ ان رحمات کا ہندوستان کے اندر ورنی سیاست پر دور رس اثرات مرتب ہوئے جس نے ایسٹ انڈیا کمپنی کی اُبھرتی ہوئی طاقت کیلئے سازگار ماحول فراہم کیا اور ہندوستان میں طاقت کے کھیل میں سکھوں اور مرہٹوں کی عروج کے امکانات کو کمزور کیا۔

یہ بات واضح ہے کہ خانہ بدوش برادریاں ہمیشہ ایک قدرتی ارتقائی عمل سے ہو کر قبائلی ڈھانچے میں فروغ پاتے ہیں جس پر عموماً صدیاں لگتی ہیں۔ لیکن قبائلی علاقہ جات بالخصوص اور ہندوستان کا پورا شمال مغربی علاقہ بالعموم اس ضمن میں مختلف تھا۔ یہاں پر فطری یا حقیقی خانہ بدوش برادریاں سامراجی ساز باز اور تسلط کا نشانہ بنی جس کی وجہ سے معاشرے میں کاغذہ بدوش ہیئت اور ڈھانچہ مصنوعی طور پر اور قبل از وقت ایک جامد قبائلی معاشرے میں بدل گئی۔ خانہ بدوش نقل و حرکت پہلے منظم تشدد میں بدل گئی اور پھر سیاست زدہ ہوئی اور بعد میں نام نہاد ”کلوڑ ڈور پالیسی“ کے حرکات کی بدولت رک گئی۔ خانہ بدوش معاشرہ مجبور تھا کہ سامراجی ضروریات کے دباؤ کے تحت اوسا دن یا رسوب کے عمل اور غیر حقیقی آبادکاری کا ایک غیر قدرتی گھبہ انتخیار کرے۔ حقیقی خانہ بدوش برادریوں کو مصنوعی طور پر بناؤنی قادر، رسم و رواج اور روایات کے ساتھ قبائلی ڈھانچے کا درجہ دیا گیا۔ \*

درحقیقت قبائلی معاشرے کا نیا شکل و صورت ایک ایک بناؤنی، غیر حقیقی اور سازباڑ پر مبنی معاشرتی ترتیب تھا جس کو ایک ”مصنوعی ڈھانچہ“ (Artificial Construct) کے طور پر بنایا گیا۔ معاشرہ و معیشت اپنے تہذیبی اقدار سمیت خانہ بدوش کیفیت سے بڑے تقلیب سے گزرتے ہوئے ایک قبائلی ڈھنگ لیے سامراجی منصوبوں کی طرف چلی گئی۔ نئے اقدار

کو فروغ دیا گیا، نئے روایات قائم کیے گئے اور نئے شفافت کو پروان چڑھایا گیا۔ خانہ بدوش معاشرے کی پختونوی کو قبائلی معاشرے کی پختونوی میں تبدیل کیا گیا۔ نوآبادیاتی اور سامراجی ضروریات کے پیش نظر نئے ضابطے کو قرون وسطی کے ایشیائی خانہ بدوشی کے لب و لہجہ کے ساتھ متعارف کروایا گیا۔ لیکن اقدار و روایات کے مفہومیں اور تصورات میں نئے ”سامراجی تشكیل“ (Imperial Construct) کے تناظر میں بڑی تبدیلیاں رونما ہوئیں۔ خانہ بدوش معاشرے کی اقدار اور مصنوعی قبائلی معاشرے کی اقدار میں تمیز کو اجاگر کرنا طلباء، تجزیہ نگاروں اور محققین کیلئے ایک اہم اور بنیادی نکتہ ہے۔ کیونکہ اس کے بغیر فنا میں موجودہ قبائلی معاشرے کے معاملات کو بخوبی جانتا اور سمجھنا مشکل ہے۔

شمال مغربی سرحدوں سے وابستہ برطانوی حکومت کی حسابت ہمیشہ کیلئے اس کی اندروں اور بیرونی حکمت عملی کا اہم معاملہ رہا۔ شمال مغربی سرحد شاید زیادہ غیر محفوظ علاقہ تھا جو علاقائی طاقتوں مثلاً روس اور چین کی غیر ملکی جاریت کیلئے بے نقاب تھا۔ شمال مغرب کی جانب برطانوی سامراجی توسعے کے عمل کو ہمیشہ تحفظ کے اندیشوں نے تقویت دی اور وہ تہہ فون لشکر کشی یعنی ”فارورڈ“ اور ”کلوزڈور“ حکمت عملی نے تسلیم پائی۔ برطانوی سلطنت کی بہترین تو سیعی عمل نے شمال مغربی سرحد کو جنوب مشرق سے شمال مغرب کی طرف دھکیل دیا۔ برطانوی حکومت نے شمال مغربی ہندوستان کے معاشرے اور معیشت کو ہمیشہ تحفظ کے اندیشوں کی رو سے پرکھا۔ پس قبائلی معاشرہ و معیشت جو ”تشكیل نو“ (New Construct) کے ڈھانچے میں سے نشوونما پائی بنیادی طور پر شمال مغربی سرحدوں کیلئے ایک خانقی حصار کا بندوبست تھا۔ اس لیے سیاسی انتظامیہ کو لازمی جنگی حرбے کے طور پر فوجی انتظامیہ کے ساتھ ملایا گیا۔ معاشرہ و معیشت کو خطے میں جنگ اور امن کے ضروریات کو مد نظر رکھتے ہوئے منظم کیا گیا۔ ہندوستانی سلطنت کا بیرونی کنارہ ہونے کے ناطے فنا کو ایک خانقی حلقة کا کردار ادا کرنا پڑا جو کہ سرحدوں پر واقع ایک خاردار تاریا خطرناک باڑ کی طرح تھی۔

یہاں کے لوگوں میں قبائلی تفاخر کے مضبوط احساس کو پیدا کیا جن کے دلوں میں غیرت، بہادری، انتقام، نتوائی، مہمان نوازی اور تنظیم مجرہ کے مضبوط اقدار کو ڈالا گیا جیسے

پختنولی کے قواعد و ضوابط میں شامل تھا۔ اگرچہ خانہ بدوسٹ معاشرے میں یہ اقدار یا تو کمزور یا پھر موجود نہ تھے مگر نئے قبائلی "مصنوعی تشکیل" (Artificial Construct) میں ان اقدار کو نہ صرف سامراجی منسوبے نے پروان چڑھایا بلکہ معمول سے بڑھ کر لاگو کیا اور سیاسی انتظامیہ نے اسے رسمی طور پر فرنئیر کر انہر ریگولیشن کے تحت راجح کیا۔

اس ضمن میں جیسے ڈبلیو پیکن یوں رقمطراز ہے:

"بلاشب ہرگز ایک پختون تنظیم تھا مگر فرنئیر کر انہر ریگولیشن کے تحت جو صورت اس نے اختیار کی وہ حقیقی حالت سے دور کی بات تھی۔ کسی بھی واقعہ میں جرگے کا فیصلہ بنیادی طور پر مشادرتی حیثیت رکھتا تھا اور الزام سے سکدوشی یا اثبات جرم اور سزا کا فیصلہ در اصل ڈپی کشتر کے فرمان کے مطابق عمل میں لایا جاتا تھا"۔<sup>۲۷</sup>

برطانوی ہندوستان کے سرکاری انتظامیہ نے ہمیشہ "دلالوں کے ایک مضر نظام" کے ذریعے قبائل کے ساتھ باہم کام کیا اور ایک دوسرے پر اثر انداز ہوئے۔ اس نظام کی خرابی زیادہ تر سرکاری اہلکاروں کی وجہ سے نہ تھی بلکہ یہ اس نظام میں ازخود موجود تھی۔

یہ دلال اور گماشتب سرکاری اہلکاروں اور سرکار کے نام کا استعمال کرتے ہوئے چیزوں کو اس طرح پیش کرتے تھے جو ان کے اپنے مفادات کیلئے معقول ہوتے تھے اور یہاں پر اس کے روک تھام یا ان پر قابو پانے اور جانچنے کے مناسب ذرائع نہ تھے۔ اس طرح ان دلالوں نے سرحد کے پار بڑی طاقت حاصل کی جو بدقسمی سے انہوں نے اکثر اپنی قوت بڑھانے، سازشیں جاری رکھنے اور بے چینی پھیلانے کیلئے استعمال کیا۔<sup>۲۸</sup>

برطانوی انتظامیہ کی طرف سے اجرت پر لگائے گئے ان گماشتوں اور دلالوں میں سے اکثر سرحد پر ہولناک اثر حاصل کر پکے تھے اور تمام قریبی قبائل میں سے بدنام پہاڑی لشیروں، قانون شکن افراد اور مفرودوں کے ٹولوں کو منظم کرنے میں ملگن تھے۔<sup>۲۹</sup>

بلطور گماشتب یا دلال ملک یا سرداروں کے پاس اپنی کوئی طاقت نہ تھی اگر سرکار ان کو سہارا نہ دیتی اور ان کے پشت پر ہاتھ نہ رکھتی۔ یہ پورے واقع کا سچا راز ہے۔ یہ (در اصل) سرکار ہے جو ان لوگوں (دلالوں) کو بناتا اور مٹاتا ہے۔<sup>۳۰</sup>

فانا "گرینڈ گیم" کے مدیعوں کی طرف سے مکمل خطرات کے خلاف ہندوستانی سلطنت

کے دفاع کیلئے وضع کردہ جنگی منصوبے کا ایک حصہ رہ چکا تھا۔ یہ ایک روزن سیاہ تھا جو سلطنت کے گرد دفاعی اہمیت رکھتا تھا جس کے ذریعے امن اور جنگ کے موقع پر خطرات سے نجٹا جا سکتا تھا۔ فاتا دراصل ایک خانلیق بندوست تھا جو اس علاقے میں علی الحال (status quo) کے تحفظ و دوام اور بیہاں کے لوگوں کو ان کی مخصوص جنگی معیشت اور سماج سمیت باقی دنیا سے مکمل طور پر الگ تھلک رکھنے کیلئے فرمیز کرائنز ریگولیشن کے ڈھانچے میں سو دیا گیا۔ قانون کی مکمل غیر موجودگی اور روایت کی حکمرانی معاشرے کو حالت انتشار میں دھکلیں چکا ہے جہاں پر ”جس کی لائھی اس کی بھیں“ کے اصول کا بول بالا ہے۔ آج بھی ریاست ذمہ داری نجھانے کی صورت میں موجود نہیں ہے مگر فرانپش کی بجا آوری کی صورت میں حاضر ہے۔ فرد یا آدمی آزاد ہے مگر ہر جگہ قواعد اور روایات کی زنجیروں میں قید ہے۔

قبائلی لوگوں کے دلوں میں یہ بات ڈال دی گئی ہے کہ وہ ایک غیر مہذب زندگی میں فخر محسوس کریں اور قانون کی حکمرانی کے تصور کا محض اسلیے مذمت کریں کہ یہ نام نہاد قبائلی حریت اور آزادی کے راہ میں رکاوٹ ہے۔ قبائلی علاقہ جات میں آزادی کو بدترین قسم کی غلامی کے برابر سمجھا جاتا ہے جہاں پر انفرادی زندگی کا کوئی تصور نہیں۔ زندگی کو کنبے اور قیلے کی بنیادی ساخت کے اندر ہی متعارف کیا جاتا ہے۔ اور ”اجتماعی ذمہ داری“ کے اصولوں کی مدد میں انفرادی زندگی یا وجود کو روکیا گیا ہے۔ یہ قبائلی طریقے سے معاشرے اور معیشت کے سخت فوجی نظم و ضبط کا بدترین قسم ہے جو حالت جنگ کو دوام دیکر اس خطے میں سامراجی منصوبے کو آگے بڑھاتا ہے۔ غیر قانونی تجارت، درآمد و برآمد، نشہ آور ادویات، بھتیجار اور غیر قانونی تجارت معیشت کے بڑے ذرائع بنتے ہیں جو جائز کمالی، قابل مبادلہ پیداوار اور سخت کام کے تصور کو رد کرتا ہے۔ عورت طبقہ کو پردازے کے بغیر کام کرنے کی اجازت ہے جبکہ آدمی کو بندوق سمیت آزاد رہنا ہے تا کہ دشمنی کی ذمہ داری کو نجھان کے ہو وہ اس معاشرے میں رہ کر مول لیتا ہے۔ دامنی قبائلی جھگڑوں اور دشمنیوں کے نظام میں انتقام مرد طبقے کیلئے ایک مستقل گھری مقبولیت پیدا کر چکا ہے۔ جس میں کنبے کے لڑنے کی صلاحیت اس کی شان و شوکت اور طاقت کی نشاندہی کرتا ہے۔

قبیلے کے لئے کی اس طاقت نے بالآخر سرحد کے اس پار سلطنت کے مکنہ ڈمن کے خلاف اجتماعی قبائلی غیرت کے تصور کے نام پر استعمال ہونا تھا۔ قبائلی معاشرہ کامل طور پر ایک منفصل اور الگ تحلک سماجی تنظیم بنا۔ جس میں کسی بھی یہودی نظریہ، رسم یا روایت کی سراءستہ کی اجازت نہ تھی۔ معاشرے کی غیر نفوذ پذیری اور جزائی نے تاریکی کی دوام، توہات اور سماجی جمود کو یقینی بنایا جس میں تشدد، جرام اور لا قانونیت پاسانی پیدا اور پنپ سکی ایک طرف ”فارورڈ پالیسی“ کی اوزار کے طور پر سخت اور مشکل سماجی اور ثقافتی ماحول نے سلطنت کے گرد دفاع کو یقینی بنایا جبکہ دوسری طرف اس ماحول نے اندروںی طور پر ”کلوڑ ڈور پالیسی“ کی میں کام کیا۔ ارتقاء کے قدرتی عمل کو غیر حقیقی مزاحمت کے نیچے دبایا گیا جس کا واضح اثر اب تک اس علاقے کے معاشرے اور معیشت پر موجود ہے۔ پسمندگی، ناچحتگی، غربت، ناخواندگی، لا قانونیت، جرام اور عدم تحفظ سو سال سے روزمرہ کا معمول بن چکا ہے۔ اس طرح کے سماجی اور معاشی حالات سے صرف یہ موقع کی جا سکتی تھی کہ نام نہاد سرکش، ناقابل شکست اور غیر منظم قبائلی شہرت کو جنم دیں جس کو ”فارورڈ پالیسی“ کے اوزار اور عظیم طاقتوں کے مابین جنگ میں ایندھن کے طور پر استعمال کیا جا سکے۔ فاتا سماجی اور سیاسی سائنسی اطلاق کا ایک قابل ذکر مثال رہا ہے جس نے سلطنت کے تحفظ کی خاطر اس خطے میں علی الحال اور جمود کے دوام کو یقینی بنایا۔

قبائلی لوگوں کو قانون کے تحت زندگی گزارنے کا حق میسر نہیں ہے۔ عدالتوں کا دائرة اختیار اور قوانین فاتا میں نافذ ا عمل نہیں ہے۔ معاشرے کی تنظیم نوختی سے وضع شدہ قبائلی طریقوں سے ایسی آر کے ڈھانچے کے تحت عمل میں لائی گئی۔ جو یقیناً قدیم اور روایتی نمونوں اور عوامل کیساتھ معاشرے کو نئے معنی، شکل و صورت مہیا کرتا ہے۔ مثال کے طور پر خانہ بدوسٹ معاشرے کے ابتدائی قبائلی دور میں جرگہ کنبہ یا خاندان کے اندر بطور مجلس بزرگان ضرور موجود تھا مگر ایف سی آر نے سیکشن آٹھ کے تحت اس کو کامل طور پر نئے معنی اور شکل و صورت فراہم کی جو کہ جرگہ کی اصلی تصور سے روح و ماہیت میں بالکل مختلف ہے۔ اصلی جرگہ جس نے خانہ بدوسٹ اور قبائلی زندگی کو قاعدے کے تحت چلایا روح و

ماہیت میں ایک سماجی تنظیم تھا۔ مگر وہ جرگہ ہے ایف سی آر نے شکل نو فراہم کی وہ نوآبادیاتی اور سامراجی انتظامیہ کا آlkہ کار بنا جس کو سیاسی اور انتظامی مقاصد کیلئے استعمال کیا گیا۔

اس لیے یہ مناسب نہیں کہ نوآبادیاتی تقسیم کاری کو قبائلیت اور قرون وسطیٰ کے ایشائی خانہ بدوشی کا ورثہ مانا جائے۔ تاہم یہ کہنا درست ہے کہ روایتی جرگہ کو ختم کیا گیا جو بذریعہ قبائلی معاشرے میں اپنا وجود کھو بیٹھا۔ جرگوں کو چلانے میں شامل عوامل اور طریقہ کار بھی وقت گزرنے کے ساتھ ساتھ تبدیلیوں اور تغیرات سے گزرے۔ ملا اور ملک کا کردار اپنے متعلقہ ذرائع اختیار یعنی شریعت اور روایت جیسا کہ ایف سی آر نے رائج کیا خانہ بدوش اور اصل قبائلی معاشرہ میں شاید اس کا کوئی حوالہ نہ تھا۔ پہلے زمانے کے بزرگ لوگوں کی اطاعت اور فرمابرداری کی بدولت طاقت و وقار کے مالک تھے۔ جوان کو محض بڑی عمر، تجربے اور دانشمندی کی وجہ سے حاصل تھی۔ اس کے بعض ایف سی آر جرگہ کے قبائلی ملا اور ملک اپنا اقتدار، طاقت و وقار ان کی نوآبادیاتی اور سامراجی روابط کی بدولت حاصل کرتے ہیں۔ جرگہ کو انصاف کی تقسیم کے اوزار کے طور پر اس علاقے میں ریاست تو انہیں اور عدیلیہ کے دائرہ اختیار کی پہنچ کو روکنے کیلئے استعمال کیا گیا۔ معاشرے کو مرجبہ عدیلیہ اور قانون کی حکمرانی کے عدم وجود نے اس امر پر مجبور کیا کہ وہ اپنی زندگی روایت اور شریعت کی صورت میں مبہم ضابط روایات کے تحت گزارے۔ تاہم مہذب زندگی گزارنے کی توقع قانون کی حکمرانی کے تحت اور عدیلیہ کے دائرہ اختیار اور ذمہ دار حکومت ہی کے اندر ہی کی جا سکتی ہے۔

ایف سی آر نے غیر انسانی، غیر مہذب اور سزاوں کا انوکھا نظام بھی مہیا کیا جس کی توقع کسی بھی مہذب معاشرے میں نہیں کی جا سکتی۔ ایف سی آر نے باب چہارم میں آرٹیکل ۲۱ کے تحت غیر دوستانہ اور مخالف قبیلوں کی بندش جیسے سزا میں مہیا کیے۔ اسی آرٹیکل کے تحت حکومت مخالف قبیلوں کے تمام یا کسی بھی رکن کو گرفتار یا اس کی جائیداد ضبط کر سکتا تھا۔ حکومت بحق سرکار ضبطی کو بروئے کار لاسکتا تھا اور اس قبیلے کے تمام یا کسی بھی رکن کی

برطانوی ہندوستان میں رسائی کو منوع قرار دے سکتا تھا۔ آرٹیکل ۲۲ کے تحت جرائم پر چشم پوشی کے الزام میں گاؤں اور باشندگان پر جرمانے لاؤ ہوتے تھے۔

اسی طرح حکومت نے اپنی طاقت کے بل بوتے سرحدات پر نئے گاؤں یا میناروں کی تعمیر منوع قرار دے کر لوگوں کی گروہی، ثقافتی اور سماجی زندگی کو قاعدے کے تحت لا یا۔ حکومت برطانوی ہندوستان کے سرحد کے قرب میں یا ۵ میل کے فاصلے پر کسی بھی دوسری جانب واقع گاؤں کو ہٹانے کا حکم دے سکتا تھا۔ یہ جگروں اور چوکوں کے معاملات کو بھی قاعدے کے تحت لا سکتا تھا۔ اس قسم کی کوئی عمارت ڈپٹی کمشنز کی پیشگی اجازت کے بغیر تعمیر نہیں کی جا سکتی تھی۔ وہ کسی بھی عمارت کو سمار کر سکتا تھا جسے ڈاکو اور دوسرا مفروضہ استعمال کرتے تھے۔ اس کی تشرع اس طرح کی جا سکتی ہے کہ ایف سی آر کو ابتدائی قرون وسطی کے خانہ بدوش رقبائی معاشرے کو نوآبادیاتی مصنوعی تعمیر یا ڈھانچہ میں سونے کیلئے تعمیر نو اور سائنسی اطلاق نو کے اوزار کے طور پر استعمال کیا گیا۔

معاشرے کو قبائلی چوکسی کے سبب خود دفاعی تنظیم کے طور پر منظم کرنے کیلئے نومنی چوکیداری کے نظام کو متعارف کرایا گیا۔ حکومت مجسٹریٹ کی اجازت نام کے بغیر کسی فرد کو طالمانہ طور پر گرفتار کرنے کے اختیار کو استعمال کر سکتا تھا۔ ایف سی آر کے ان تمام شوتوں کا لوگوں کے سماجی، معاشری اور ثقافتی زندگی اور کردار پر براہ راست اثر پڑا۔ جس نے قبائلی نظر اور آزادی کے نام پر غلامی کی ریت میں قبائلی لوگوں کی نفیسات کو تشكیل دیا۔

فانتا بطور سیاسی نظم و نتیجے "گرینڈ گیم" کے اشد تقاضوں اور ضروریات کو پورا کرنے کا ایک بندوست تھا۔ فانتا نے سلطنت اور بعد از نوآبادیاتی ڈھانچوں کیلئے اس کے دفاعی افادیت کیسا تھوڑا ضرور کام کیا۔ اس نے برطانوی ہندوستان کے دفاع میں اپنا کردار ادا کیا اور گرم پانی کی جانب روی و سعت پذیری کے خلاف ایک مضبوط مدافعت کا ثبوت دیا۔ اس نے افغان جنگ اور بعد از جنگی خدوخال میں بھی اپنا کردار ادا کیا۔ اس کے بعد از ۱۱ ستمبر کے علاقائی صورت حال میں بھی اپنا کردار رہا جو افغانستان پر امریکی حملے کی صورت میں انتہا کو پہنچا۔ لیکن بعد از حملہ، افغانستان میں استحکام نے ایک نئے صورت حال کو جنم

دیا۔ جس کی بدولت ”بڑے کھیل“ کا مجموعی لبادہ بنیادی تبدیلوں سے دو چار ہوا جس نے علاقائی سیاست کے تمام تر تناظر کو تبدیل کیا۔ اس طرح دکھائی دیتا ہے کہ افغانستان میں امریکہ کی موجودگی نے طاقت کا ایک نیا مرکز پیدا کیا ہے جس کے فاثا جیسے پرانے نوآبادیاتی ڈھانچوں کیلئے مختلف تباہی ہو سکتے ہیں۔

افغانستان پر امریکی حملے کے بعد اس خطے میں اس ضمن میں وابستہ تبدیلوں نے خطے کی سیاست کا پورا تناظر شدید طور پر تبدیل کیا ہے جس میں یوں محسوس ہوتا ہے کہ فاثا بڑے کھیل میں بطور محاذی لکھیر اپنی اہمیت کھو چکا ہے۔ افغانستان سے روی اخلاء کے بعد محاذی لکھیر یا سلطنت کا سرحد پھیل گیا ہے اور امو دریا کے کناروں سے آگے چلا گیا ہے۔ فاثا اپنے پرانے سماج، قبائلی اور سیاسی بنیادی ڈھانچے اور جتنی ثقافت سمیت مزید اس خطے کی بدلتے ماحول کیساتھ موافق نہیں ہے۔ اگر سرحد کیساتھ پھیلے ہوئے دتے ماضی میں حملوں اور فتوحات کیلئے استعمال ہوتے تھے تو مستقبل میں ان کو تجارت، آمد و رفت، نقل و حمل، مواصلات اور سیاحت کیلئے استعمال ہونا ہے۔ بدلتے تناظرات کے منطق کا تقاضا ہے کہ قانون کی حکمرانی نے روایت کی حکمرانی کا جگہ لینا ہے، کشاورگی، ادغام، اطاعت اور تہذیب نے قبائلی مجوزتیت، تہائی اور نام نہاد فخر کا جگہ لینا ہے۔ قبائلی کروار کی سرکشی اور نا مغلوبی نے پہنا ہے۔ تشدد کو تشدد نے دبا دینا ہے۔ ملکوں اور جرگوں کی قدیم اور روایتی تنظیموں نے معدوم ہو جانا ہے۔ امن کو تشدد کی جگہ ترقی دینا ہے جس کیلئے پرانے تشدد آمیز ڈھانچوں کو توڑ ڈالنا ہے۔ پرانے ڈھانچوں کو توڑنے کیلئے جنگ ایک حرбے کے طور پر ناگزیر ہے تاکہ معاشرے اور معیشت کو شکل نو دی جائے جس کو مااضی میں جنگ کے تقاضوں کے پیش نظر منظم کیا گیا تھا۔ فاثا بدلتے حالات و اوقات میں اپنا ربط و افادیت کھو چکا ہے۔ اس کو مصنوعی طور پر محفوظ رکھا گیا تھا جس کی اس طرح مزید کوئی ضرورت نہیں۔ پرانے عمارت کا انهدام قبائلی معاشرے کی مہذب، سیاسی اور قانونی نظام حکومت کے اصولوں پر تعمیر کی راہ ہموار کر رہا ہے۔ اس گھری ہم فاثا میں ایک جانب جنگ کی دشتوں جبکہ دوسری جانب قبائلی معاشرے کی تعمیر اور اصلاحات کیلئے کوششوں کا مشاہدہ کر رہے ہیں۔

اس وقت جنگ اور اصلاحات کیلئے کوششیں ساتھ ساتھ جاری ہے۔ اکثر و بیشتر تجزیہ نگار اور سیاسی مبصرین اس خطے میں ان محرکات کو متفاہ اور نا موافق سمجھتے ہیں۔ ایک مشترکہ اندریشہ ہے کہ سیاسی اور انتظامی اصلاحات کے اقدامات جنگی صورت حال کی موجودگی میں کامیاب نہیں ہو سکتے۔ ان اصلاحات کی کامیابی کے امکان کو جنگ کی حالت میں کم سے کم تصور کیا جاتا ہے۔ کیونکہ تحفظ کی صورت حال اصلاحات کے اقدامات کو اثواب میں ڈال سکتی ہے۔ تاہم یہ فقط نظر درست معلوم نہیں ہوتا کیونکہ جنگ اور اصلاحات کو تناقض ربط میں ڈالنے کی ضرورت نہیں۔ جنگ اور اصلاحات کیلئے کوششوں کو ایک مختلف تاظر میں دیکھنے کی ضرورت ہے کیونکہ یہ دونوں تعلق یا ربط متلازم ہیں۔ جنگ عملی جراحی کے اوزار کے طور پر خانہ بدوش اور قبائلی وجود کے غیر ضروری اسای (ابتداء سے موجود) ڈھانچوں کو منہدم کرنے کیلئے استعمال ہو رہا ہے۔ قدمات پسند قبائلی ڈھانچے اور اس کے عناصر کو صرف جنگ کی خوف و دہشت کی بدولت ختم کیا جا سکتا ہے۔ معاشرے کی مہذب طرز پر تعمیر نو اور تجدید کیلئے پرانی عمارت کو منہدم کرنا نا گزیر ہے جو اس خطے میں بدلتے حالات کا تقاضا بھی معلوم ہوتا ہے۔ پرانے ڈھانچوں کی موجودگی میں اصلاحات کا تعارف بلا شبه ایک بیکار مشق ثابت ہو سکتی ہے کیونکہ نئے نظریات کو پرانے نظام میں جگہ نہیں دی جا سکتی۔ معاشرے کی نئی طرز پر تعمیر نو اور اصلاحات کیلئے موجودہ اسای عمارت کا خاتمہ ضروری ہے۔ لہذا جنگ اصلاحات کے عمل میں رکاوٹ نہیں ڈال رہا ہے بلکہ امید کیجا تی ہے کہ یہ معاشرے میں تبدیلی کے عمل کو آسان کرنے کیلئے راہ ہموار کرے۔ جنگ کی تباہی مکمل طور پر تعمیر نو کے عمل کے ساتھ مطابقت میں ہے۔ اگر جنگ پرانے نظام کے ناقابل تغیر حلقوں کو منہدم کر رہا ہے تو یہ ایک ایسا ماحول بھی پیدا کر رہا ہے جس کی بدولت اس خطے میں مصروف فوجی انتظامیہ نئے مواصلاتی نظام سمیت سڑکوں کی تعمیر بھی کر رہی ہے۔ نو آبادیاتی کردار نگاری کے مصنفوں کا نقش کردہ سرکشی اور نا مغلوبی کے بے نیا مفہوم کو بدلتے وقت کے سخت حقائق کی احساس آگاہی نے بے دخل کرنا ہے۔ اس احساس آگاہی کی بدولت نئے ذہن اور روح نے زندگی کے نئے نقطہ نظر کیسا تھے دوبارہ جنم لینا ہے۔ نئے ذہن سے

یہ امید وابستہ ہے کہ اپنے آپ کو ظاہر ہونے والے منظرِ مشغل میں ہم آہنگ کریں جو اس خطے کے افق پر جنگ کے شعلے ہٹنے کے بعد ابھرنے کو ہے۔

مستقبل میں یہ درجے سرحدوں کے پار معاشری اور ثقافتی حرکت پذیری کے پر امن گزر گا ہیں بیش گی جن کی بدولت منڈیاں، تجارت اور کاروبار ترقی پذیر ہو گا۔ اس طرح سکون نے دہشت کا جگہ لینا ہے، سیاسی استحکام اور نظم و ضبط نے انتشار کا جگہ لینا ہے، قانون کی حکمرانی نے روایات کی جگہ لینا ہے اور نئے نظام نے پرانے نظام کا جگہ لینا ہے اور یہ یوں معلوم ہوتا ہے کہ سیاسی اور انتظامی اصلاحات کا مستقبل روشن ہو گا۔

## حوالہ جات

۱- پاک افغان سرحد ڈیورنڈ لائن کے نام سے مشہور ہے جسے سرمور نمبر ڈیورنڈ نے ۱۸۹۰-۹۲ء میں برطانوی ہندوستان اور افغانستان کے سرحدی علاقوں کی جامع جانش پڑال کے بعد دونوں ملکوں کے درمیان کھینچا تھا۔

Sarfraz Khan, "Special Status of Tribal Areas (FATA): An Artificial Imperial Construct Bleeding Asia" in *Eurasia Border Review*, Vol. 1, Spring 2010, p. 63.

2- IPRI Factfile, "FATA: A Profile of Socio-Economic Development", (Islamabad: Islamabad Policy Research Institute, 2008), p. 15.

-۳- ایضاً، ص ۲۱۔

4- Government of Pakistan, *FATA Sustainable Development Plan (2006 - 2015)*, (Peshawar: Planning and Development Department, Civil Secretariate FATA, 2006), p. 3.

۵- افغانستان میں ان نو (۹) صوبوں میں سے تین (۳) صوبے یعنی، کنڑ، نورستان اور نیروز ایسے ہی جن میں مسلمان، سکھ اور ہندو کے علاوہ دوسرے گروہ بھی آباد ہیں۔

Shuja Nawaz, *FATA - A More Dangerous Place: Meeting the Challenge of Militancy and Terror in the Federally Administered Tribal Areas of Pakistan*, (Washington: Centre of Strategic and International Studies, January, 2009), p. 2.

6- Sarfraz Khan, "Special Status of FATA: Illegal Becoming Licit" in *Central Asia*, No. 63, Winter 2008, Area Study Centre, (Russian, China and Central Asia) University of Peshawar, pp. 8-9.

- 7- Akbar S. Ahmad, *Social and Economic Change in the Tribal Areas*, (Karachi: Oxford University Press, 1977), p. 30.

-۸ ۱۹۶۰ء سے پہلے باجوڑ کا مرتبہ نئم آزاد تھا جس طرح ریاست دیر اور سوات تھا جو کہ ملکہ بھنگی کے پلیٹکل ایجنت کے سیاسی دائرہ اختیار میں آتے تھے۔ باجوڑ کو ۱۹۶۰ء میں ملکہ بھنگی کا سب ڈویشن قرار دیا گیا جس کی سیاسی گمراہی استثنہ پلیٹکل ایجنت کرتا تھا۔

Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, p. 11.

- 9- Syed Wiqar Ali Shah, "Political Reforms in Federally Administered Tribal Areas (FATA): Will It End the Current Militancy" in *Heidelberg Paper in South Asian and Comparative Politics*, Working Paper No. 64, January 2012, p. 13.

-۹ تاریخی اعتبار سے اہمیت کا حامل درجہ خیبر ایک بڑا شامل راستہ تھا جو افغانستان سے برطانوی ہندوستان میں داخل ہوتا تھا۔

Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, p. 10.

- 11- Sarfraz, "Special Status of Tribal Ares (FATA) An Artificial Imperial Construct Bleeding Asia" in *Eurasia Border Review*, Vol. 1, Spring 2010, p. 63.

- 12- Government of NWFP, *Important Agency/FR Wise Socio-Economic Indicators of FATA (2000-2001)*, Bureau of Statistics Planing and Development Department, n.d, p. 42.

- 13- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, pp. 10-11.

- 14- Muhammad Zaheer Khan and Sharafat Ali Chaudhry, "Conflict in Kurram Agency: Nature and Causes" FATA Reserach Centre Islamabad, <http://iifrc.com.pk/articles/conflictin-kurram-agency>, accessed on Jun 12, 2013, n.p.

- 15- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, pp. 12.

- 16- Government of NWFP, *Important Agency/FR Wise Socio-Economic Indicators of FATA (2000-2001)*, p. 42.

- 17- Sarfraz, "Special Status of Tribal Ares (FATA) An Artificial Imperial Construct Bleeding Asia" in *Eurasia Border Review*, Vol. 1, Spring 2010, p. 63. Also see Akbar S. Ahmad, *Social and Economic Change*

- in *Tribal Areas*, (Karachi: Oxford University Press, 1977), p. 35.
- 18- Farhat Taj, "Life in Orakzai" in daily *The News*, 11 February, 2009.
- 19- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, pp. 12.
- 20- Government of NWFP, "Development Briefs of North Waziristan Agency" in Agency/FRs Development Briefs of FATA (2002-03), Bureau of Statistics Planing and Development Department, n.d, p. 3.
- 21- Akbar, *Social and Economic Change in the Tribal Areas*, p. 37.
- 22- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, pp. 13.
- 23- Government of NWFP, *Important Agency/FR Wise Socio-Economic Indicators of FATA (2000-2001)*, p. 42.
- 24- Sarfraz, "Special Status of FATA: Illegal Becoming Licit" in *Central Asia*, No. 63, Winter 2008, pp. 13-14.

-۲۵ ایضاً، ص ۱۲

-۲۶ ایضاً

- 27- J.W. Spain, *The Pathan Borderland*, (The Hague: Mouton and Co., 1963), pp. 145-146.
- 28- Richard Issaq Bruce, *The Forward Policy and Its Results*, (Quetta: Gosha-e-Adab, 1977), pp. 14-15.

-۲۷ ایضاً، ص ۱۵

-۲۸ ایضاً، ص ۱۹